



Kunngerðablaðið A

2026

Givið út 14. januar 2026

Nr. 4

14. januar 2026

Kunngerð um

at skipa fiskiskapin hjá skipum undir íslenskum flaggi í føroyskum sjógvi í 2026

Við heimild í § 25, stk. 4, § 26, stk. 2, § 34, stk. 1, nr. 1-4 og 6, stk. 2, nr. 2, 4 og 6-9 og stk. 3 og § 64, stk. 2 í løgtingslóg nr. 152 frá 23. desember 2019 um sjófeingi (Sjófeingislógin), sum broytt við løgtingslóg nr. 106 frá 29. juni 2020, løgtingslóg nr. 185 frá 18. desember 2020, løgtingslóg nr. 170 frá 21. desember 2021 og løgtingslóg nr. 155 frá 20. desember 2023, verður ásett:

Kapittul 1 Virkisøki

§ 1. Kunngerðin fevnir um veiðu eftir svartkjafti, makreli og norðhavssild í føroyskum sjógvi við skipum undir íslenskum flaggi samsvarandi síná-millum fiskiveiðiavtalu millum Føroyar og Ísland fyri 2026.

Kapittul 2 Veiða eftir svartkjafti

§ 2. Loyvt er skipum undir íslenskum flaggi at fiska íslensku kvotuna av svartkjafti í føroyskum sjógvi fram til 1. august 2026.

Stk. 2. Í mesta lagi 15 skip kunnu vera á svartkjaftaveiðu samstundis. Talið kann verða avmarkað til minni enn 15 skip, um tað gerst ov trøngt á fiskileiðunum. Vörn tekur avgerð um øki og um tal av skipum í slíkum førum.

Fiskileiðir

§ 3. Loyvt er ikki at royna eftir svartkjafti við trolu á teimum leiðum nevndar í stk. 2 og 3.

Stk. 2. Á landgrunninum innan fyri linjur drignar millum hesi støð og í hesi raðfylgju:

- 1) 62°50'00"N, 07°11'00"E
- 2) 62°53'00"N, 06°40'00"E
- 3) 62°50'00"N, 06°10'00"E
- 4) 62°43'00"N, 05°38'00"E
- 5) 62°32'00"N, 05°02'00"E
- 6) 62°25'00"N, 04°15'00"E
- 7) 62°19'00"N, 04°00'00"E
- 8) 62°01'00"N, 04°00'00"E

- 9) 61°17'00"N, 04°56'00"E
- 10) 60°26'00"N, 06°10'00"E
- 11) 60°26'00"N, 06°32'00"E
- 12) 60°35'00"N, 06°35'00"E
- 13) 61°23'00"N, 07°30'00"E
- 14) 61°25'25"N, 08°01'00"E
- 15) 61°32'48"N, 08°20'30"E
- 16) 61°49'00"N, 08°41'50"E
- 17) 62°00'00"N, 10°00'00"E
- 18) 62°40'00"N, 10°00'00"E
- 19) 62°40'00"N, 08°00'00"E
- 20) 62°50'00"N, 07°11'00"E

Stk. 3. Á Føroyabanka innan fyri linjur drignar millum hesi støð og í hesi raðfylgju:

- 1) 60°50'00"N, 07°57'00"E
- 2) 61°03'00"N, 07°57'00"E
- 3) 61°15'30"N, 08°16'00"E
- 4) 61°13'20"N, 08°42'12"E
- 5) 61°00'00"N, 09°11'00"E
- 6) 60°48'40"N, 09°25'00"E
- 7) 60°24'00"N, 09°07'00"E
- 8) 60°50'00"N, 07°57'00"E

Reiðskapur

§ 4. Tá svartkjaftur verður veiddur við uppsjóvar-trolu, skulu meskarnir í trolinum ikki vera minni enn 35 mm.

§ 5. Trolu skal hava innsetta skiljirist, tá roynt verður eftir svartkjafti á leiðunum norðan fyri 60°20'00"N og sunnan fyri eina linju drigna í ein beinan eystan úr punktinum 63°00'00"N, 06°00'00"E og út á fiskimarkið, og 315° rættvísandi úr punktinum 63°00'00"N, 06°00'00"E og út á fiskimarkið.

Stk. 2. Ristseksjónin skal setast inn framman fyri posan. Ristin skal hava rimar við í mesta lagi 55 mm millum hvørja. Hallið á ristini skal vera 45°- 60°. Op skal vera í netinum undir ristini. Opið skal vera breiddin á ristini og skal vera frítt soleiðis, at hjá-veiða ótarnað sleppur út. Skjal 1 vísir skitsu av rist og ristseksjón.

Kapittul 3

Veiða eftir norðhavssild og makreli

§ 6. Skip undir íslenskum flaggi hava atgongd at fiska íslensku kvotuna av norðhavssild í føroyskum sjógvi fram til 1. august 2026.

§ 7. Loyvt er skipum undir íslenskum flaggi at fiska 1.300 tons av makreli í føroyskum sjógvi fram til 1. august 2026.

Stk. 2. Umframt kvotuna sambært stk. 1 hava skip undir íslenskum flaggi atgongd at fiska upp til 9.419 tons av íslensku kvotuni av makreli í føroyskum sjógvi í 2026.

Reiðskapur

§ 8. Loyvt er at fiska norðhavssild við uppsjóvartroli ella nót.

§ 9. Tá makrelur ella norðhavssild verða veidd við uppsjóvartroli, skulu meskarnir í trolinum ikki vera minni enn 35 mm.

Fiskileiðir

§ 10. Fiskiskapur eftir norðhavssild sambært § 6 kann bert fara fram uttan fyri linjur drignar 12 fjórðingar úr grundlinjunum norðan fyri 62°30'N.

§ 11. Fiskiskapur eftir makreli sambært § 7 kann bert fara fram uttan fyri linjur drignar 12 fjórðingar úr grundlinjunum.

§ 12. Kemur skip inn í øki, har tað ikki hevur loyvi at fiska, skal allur fiskireiðskapur vera burturstúgvaður á sínum natúrliga staði og trolveirar úrsjeklaðir.

Útgerð umborð fyri skip, sum veiða norðhavssild og makrel

§ 13. Gloppið millum rimarnar í pumpukassanum kann í mesta lagi vera 10 mm. Rimarnar skulu vera sveisaðar fastar. Um pumpukassin hevur hol í staðin fyri rimar, skal tvørmátið á holunum ikki fara upp um 10 mm. Hol í sliskuni, áðrenn pumpukassan, skulu ikki vera meiri enn 15 mm í tvørmáti.

§ 14. Skip skulu ikki vera innrættað soleiðis, at møguligt er at tæma fisk úr tangunum undir vatnganginum.

§ 15. Vørn kann krevja at fáa tekningar frá skipum, sum vísa, hvussu fongurin verður hagreiddur umborð og um tømingsarmøguleikar. Skip skulu til einhvørja tíð hava avrit av hesum tekningum.

§ 16. Fiskifør, sum ikki frysta veiðuna umborð, hava ikki loyvi at hava ella brúka sjálvvirkandi

støddarskiljarar umborð. Um veiðan verður fryst ella virkað umborð, skal hetta gerast beint eftir støddarskiljing.

Kapittul 4

Ymiskar ásetingar

Loyvi

§ 17. Fiskifør undir íslenskum flaggi kunnu bert byrja fiskiskap á føroysku landleiðunum, um tey eru á lista yvir fiskifør, sum Ísland hevur givið loyvi at fiska á føroysku landleiðunum sambært hesi kunnngerð. Listin skal vera fráboðaður og góðkendur av føroyskum myndugleikum.

Hjáveiða og ungfiskur

§ 18. Í fiskiskapi eftir svartkjáfti, norðhavssild ella makreli skal samlaða hjáveiðan av fiskasløgnum toskur, hýsa, upsi og kongafiskur, hvørki fyri hvørt hál ella fyri túrin, vera meir enn 2% av samlaðu veiðuni fyri túrin ella hálið.

Stk. 2. Skiparin hevur skyldu at boða Vørn frá, er íblandingin av fiskasløgnum toskur, hýsa, upsi og kongafiskur meir enn 2% av samlaðu vektini í hvørjum háli ella kasti.

§ 19. Sambært § 59, stk. 1 í løgtingslógini kann fiskiveiðieftirlitið áseta bráðfeingis veiðibann fyri ávísan fiskiskap á ávísam leiðum í føroyskum sjógvi, har hjáveiða er meira enn ásetta hámarkið. Bráðfeingis veiðibann kann lýsast fyri upp til 4 vikur hvørja ferð.

§ 20. Fiskifør, sum fiska sambært hesi kunnngerð, skulu halda seg til ásetingarnar um ungfisk, ásettar í kunnngerð um vernd av ungfiski og hámark fyri íblanding av ungfiski.

Leiðir

§ 21. Fiskifør, sum fiska sambært hesi kunnngerð, skulu halda seg til ásetingarnar um friðað øki, ásettar í kunnngerð um at friða ávísar leiðir í føroyskum sjógvi fyri veiðu við troli og øðrum reiðskapi og í kunnngerð um tíðaravmarkað veiðibann á gýtingarleiðum.

Umrokningarfaktorar

§ 22. Við umrokning av fiski og fiskavørnum til runda vekt skulu hesir umrokningarfaktorar nýtast fyri makrel:

- 1) Kruvdur, við høvdi: 1,15.
- 2) Kruvdur, avhøvdaður: 1,30.
- 3) Flak við skræðu og beinum: 2,60.
- 4) Flak, uttan skræðu, við beinum: 2,60.
- 5) Flak uttan skræðu og bein: 2,60.
- 6) Fiskamjøl: 5,11.

§ 23. Við umrokning av fiski og fiskavörum til runda vekt skulu hesir umrokningarfaktorar nýttast fyrri norðhavssild:

- 1) Krúvdur, við hövdi: 1,00.
- 2) Krúvdur, avhövdað: 1,00.
- 3) Flak við skræðu og beinum: 2,00.
- 4) Flak, uttan skræðu, við beinum: 2,00.
- 5) Flak uttan skræðu og bein: 2,00.
- 6) Fiskamjøl: 5,11.

§ 24. Við umrokning av fiski og fiskavörum til runda vekt skulu hesir umrokningarfaktorar nýttast fyrri svartkjáft:

- 1) Krúvdur, við hövdi: 1,20.
- 2) Krúvdur, avhövdaður: 1,40.
- 3) Flak við skræðu og beinum: 2,80.
- 4) Flak, uttan skræðu, við beinum: 2,80.
- 5) Flak uttan skræðu og bein: 2,80.
- 6) Fiskamjøl: 5,11.

Undirmálsfiskur

§ 25. Veiðan av undirmálsmakreli skal ikki vera meir enn 10% av samlaðu vektini av veiðuni fyrri túrin.

Stk. 2. Makrelur, ið er undir 30 cm, mátaður fremst úr hövðinum til aftast á stertinum, tá hann er strektur, er undirmálsmakrelur.

§ 26. Veiðan av undirmálsild skal ikki vera meir enn 10% av samlaðu vektini av veiðuni fyrri túrin.

Stk. 2. Sild, ið er undir 22 cm, mátað fremst úr hövðinum til aftast á stertinum, tá hon er strekt, er undirmálsild.

Umskipingar

§ 27. Sambært § 26, stk. 1 í løgtingslógini er umskiping av veiðu ikki loyvd.

Stk. 2. Vörn kann tó loyva umskiping við bryggju í føroyskari havn samsvarandi galdandi NEAFC-reglum hesum viðvíkjandi.

Fráboðanarskyldur

§ 28. Fiskifar undir íslenskum flaggi, sum hevir loyvi at fiska í føroyskum sjógvi sambært hesi kunngerð, skal boða frá samsvarandi ásetingunum í kunngerð um elektroniskar fráboðanir fyrri skip undir norskum og íslenskum flaggi í føroyskum sjógvi.

Eygleiðari

§ 29. Vörn ger av, um eygleiðari skal vera umborð á fiskiförum, ið fiska sambært hesi kunngerð. Fiskifarið ber allar útreiðslur av at hava eygleiðara umborð. Eygleiðarar hava loyvi at nýta samskiptis-útgerðina umborð til tess at hava samband við Vörn og við aðrar myndugleikar.

Kapittul 5 Revsireglur og gildistið

Revsing

§ 30. Brot á §§ 3-5 og 8-14, § 15, 2. pkt., §§ 16 og 18, §§ 22-24, § 25, stk. 1, § 26, stk. 1 og § 28 verða revsað við sekt, er ikki harðari revsing ásett eftir aðrari lóg. Á sama hátt verður tann revsaður, sum ikki fylgir boðum sambært § 15, 1. pkt. ella forðar Vörn í at útinna sínar uppgávur sambært § 29.

Stk. 2. Feløg og aðrir lögfrøðiligir persónar koma undir revsiábyrgd eftir reglunum í kapitli 5 í revsilógini.

Stk. 3. Sambært § 70 í løgtingslógini kann Vörn beinanvegin taka aftur rættin til at reka vinnuligan fiskiskap, um brot er framt sambært stk. 1. Rætturin at reka vinnuligan fiskiskap kann takast aftur upp til 4 vikur hvørja ferð.

Gildistið

§ 31. Henda kunngerð kemur í gildi dagin eftir, at hon er kunngjørd og fer úr gildi 1. januar 2027.


Tilfeingis- og vinnumálaráðið, 14. januar 2026

Eiríkur í Jákupsstovu (sign.)
landsstýrismaður

/ Pól E. Egholm (sign.)

Skitsa av rist og ristseksjón

Skiljiristin hefur sum endamál at skilja stóran fisk frá smáum og sleppa stórra fiskinum út gjøgnum op í undirnetinum.



Ristseksjón

Ristseksjónin skal setast inn framman fyri posan. Ristin skal hava rimar við í mesta lagi 55 mm millum hvørja. Hallið á ristini skal vera $45^\circ - 60^\circ$. Op skal vera í netinum undir ristini. Opið skal vera breiddin á ristini og skal vera frítt soleiðis, at hjáveiða ótarnað sleppur út.

